


Ülvü AYDIN

HARDASAN

Əsir olmuşam, dərdimin əlindən
 Qurtara bilmirəm gülüm, hardasan?!
 Üreyim səninçün zar-zar ağlayır,
 Mən necə öyrənirəm, bilim hardasan?!

* * *

Sənli günlərimiz şəkərdir, baldı,
 Düşündük: – Pis günlər arxada qaldı...
 Bizi kim qarğadı, kim ayrı saldı?
 Çatmayır əlinə əlim, hardasan?!

* * *

Sən idin, mən idim, bir tut ağacı –
 Hərdən oğrun-oğrun baxıb qıyğacı
 Deyərdin: – Dərdimin sən sən əlacı...
 Şirinli, şəkərli dilim, hardasan?!

* * *

Bəs nədən yad oldu o günlər bizə,
 Yoxsa bədnəzərlər gətirdi gözə...
 Nə vaxtı gəlmirik daha üz-üzə,
 Qırılmış qanadım, qolum, hardasan?!

* * *

Nədən uzaq düşdün Ülvindən elə,
Dağ çəkdi könlünə belədən belə...
Elə eyləmə ki, çəkərək nalə
Qışqırım: – Vəfasız, zalım, hardasan?!

ZÖVÜN KƏNDİ

Yenə duman alır kəndi,
Bağlayır bərəni, bəndi...
Göz oxşayan bir səhnədi –
Doğulduğum Zövün kəndi!
* * *

Hər yanı yaşıl xalıdır,
Sanki cənnətin yoludur...
Sizcə necə olmalıdır
Doğuldum Zövün kəndi?!
* * *

Dağı dumana bürünür,
Çayı ilantək sürünür...
Baxın, nə gözəl görünür,
Doğulduğum zövün kəndi!
* * *

Söz mülkündə sözü yordum,
Baxıb min bir xəyal qurdum...
Ata yurdum, ana yurdum –
Doğulduğum Zövün kəndi!
* * *

Ülvi Aydın yazdı belə,
Sözü gəzsin eldən-elə...
Gözəlləşir ildən-ilə
Doğulduğum Zövün kəndi!

DAĞLARA

(şair Sakit İlkinə ithafən)

Sakit İlkin, gəl qonaq ol,
Çıxaq dağlara-dağlara...
Salam verək göy çəmənə,
Baxaq dağlara-dağlara.

* * *

Gəzib daşlar, otlar üstə,
Gül toplayaq dəstə-dəstə...
Ayaqyalın şehlər üstə
Qaçaq dağlara-dağlara..

* * *

Şeir deyək qəşəng-qəşəng,
Gəl uyduraq yalan, cəfəng...
Düzəldək uçan çərpələng,
Uçaq dağlara-dağlara...

* * *

Çıxaq dağın zirvəsinə,
Səs verək kəklik səsinə...
Coşsun ilham, daşsın sinə –
Açaq dağlara-dağlara...

* * *

Duyğularda olaq ancaq,
Xoş sözlərdən çataq ocaq...
Ülvi Aydın, geniş açaq
Qucaq dağlara-dağlara!

